

an>

Title: Need to set up an Ultra Mega Power Plant in Banka district, Bihar.

श्री कौशलेन्द्र कुमार (नालंदा): बिहार के बांका जिला में 4000 मेगावाट का एक अल्ट्रा पॉवर प्लाण्ट लगाने की मंजूरी दी गई है। माँग के अनुरूप बिहार सरकार ने वर्ष 2013 से ही सभी प्रक्रियाएँ पूरी करते हुए जमीन का आवंटन कर दिया था। इस पावर प्लाण्ट के तैयार होने पर बिहार के साथ-साथ झारखण्ड, उत्तर प्रदेश और कर्नाटक राज्य को बिजली सप्लाई होगी। प्रारंभिक अनुमानित लागत करीब 30 हजार करोड़ रुपये है। किंतु पिछले 5 वर्षों से यह मामला लटका हुआ है और बांका अल्ट्रा मेगा पावर प्लाण्ट पर कोई कार्य प्रारम्भ नहीं हुआ है। इससे राज्य की जनता में सरकार के प्रति काफी आक्रोश व्याप्त है। इस पावर प्लाण्ट के बनने से उग्रवाद प्रभावित बांका जिले में विकास कार्य प्रारम्भ होगा। जिससे स्थानीय नव-युवाओं को रोजगार उपलब्ध होगा। साथ ही देश के कई बड़े राज्यों में बिजली की आपूर्ति सम्भव होगी। वैसे ही बिहार राज्य प्रगति के पथ पर पिछड़ता जा रहा है।

अतः मैं केन्द्र सरकार से माँग करता हूँ कि बांका अल्ट्रा मेगा पावर प्रोजेक्ट का कार्य अतिशीघ्र प्रारम्भ किया जाए और माननीय प्रधानमंत्री जी जल्द से जल्द इस प्लाण्ट का उद्घाटन करें।